

**মুখ্যমন্ত্রী যুব যোগাযোগ যোজনা (স্পেশাল) স্কিম' চেঙগাঁই রীজাকখা  
ভারতন' ডিজিট্যাল হাকতর সীনামাই তিসানাঅ সিকলা বসঙন' ইনফরমেশন  
টেকনোলজিঅ কীরীঙ খীলায় তিসানা নাঙনায় ঃ ইনফরমেশন টেকনোলজি মন্ত্ৰি**

ভারতন' ডিজিট্যাল হাকতর খীলায় তিসানাঅ সিকলা বসঙন' ইনফরমেশন টেকনোলজিঅ কীরীঙ খীলায় তিসানা নাঙনায়। আবহায় খীলায় মানখে মন্ত্ৰি বখরক নরেন্দ্র মোদিনি ডিজিট্যাল ভারত খীলায়নানি নায়মুঙন' মুকথাঙ সীনামাই মাননায়। অ নায়মুঙগ' কেন্দ্র তেই হাসতে হাফাঙ য়াপিৰি বাকসা খীলায় সামুঙ তাঙগাঁই তঙগ'। সিকলা বসঙন' ইনফরমেশন টেকনোলজিঅ কীরীঙ খীলায় তিসানাঅ ২০১৯-২০ রাঙ বিসিনি সিমি গ্র্যাজুয়েট সীরীঙনায়-সীরীঙনায়জীকরকন' স্মার্টফোন পায়রীনানি চুবাচু রীজাগাঁই তঙগ'। থাঙনায় ২ জুলাইঅ ইনফরমেশন টেকনোলজি ভবনঅ মুখ্যমন্ত্রী যুব যোগাযোগ যোজনা (স্পেশাল) সামুঙবীতাংন' চেঙগাঁই রাই ইনফরমেশন টেকনোলজি নায়খুঙনি মন্ত্ৰি প্রণজিৎ সিংহরায় অ কক সাখা। পানদাঅ মন্ত্ৰি সাখা, তাবুক জরা হাসতেনি ৪০,২১৫ জনা সীরীঙনায়রকন' স্মার্টফোন পায়নানি বাগাঁই চুবাচু রীজাকখা। ২০২২-২৩ রাঙবিসিঅ হাসতেনি গ্র্যাজুয়েটরেমনি সীরীঙনায়-সীরীঙনায়জীকরক অ সামুঙবীতাংনি সেপ মানলিয়া। বনি বাগাঁই নাঙমানি লুডাজিমুঙ রমাই ২০২২-২৩ রাঙবিসিনি গ্র্যাজুয়েটরেমনি ১২ হাজার সীরীঙনায়-সীরীঙনায়জীকরকন' মুখ্যমন্ত্রী যুব যোগাযোগ যোজনা (স্পেশাল) সামুঙবীতাংন' স্মার্টফোন পায়নাঅ চুবাচু রীজাকনায়।

পানদাঅ ইনফরমেশন টেকনোলজি নায়খুঙনি মন্ত্ৰি প্রণজিৎ সিংহরায় সাখা, অ সামুঙবীতাং চেঙজাকফুরকনি সিমি ২০১৯-২০ রাঙবিসিঅ ৭,২৮৬ জনা, ২০২০-২১ রাঙবিসিঅ ৯,৫৭৯ জনা, ২০২১-২২ রাঙবিসিঅ ১১,৮৯২ জনা তেই ২০২৩-২৪ রাঙবিসিঅ ১১,৪৫৮ জনা সীরীঙনায়-সীরীঙনায়জীকরক হামক্রায় আঙখা। বনি বাগাঁই বায়খা রাঙ ২০ কোটি ১১ লক্ষ। ব' সাখা, জত' মানীয়নিন' কাহাম হাময়া লামা তঙগ'। বায়খাঙনি থিনাঙনি ককন' উনসুগাঁই স্মার্টফোনন' রাঙসীরীঙমুঙনি বাগাঁই সামুঙগ' ফীনাঙনা নাঙনায়। বাসকাঙনি সাল' হাসতেনি হামক্রায়' জে য়াপিৰি রমজাগাঁই তঙগ' আবন' মুকথাঙ সীনামনাঅ হাসতেনি জত' রেমনি লুকুরকনি চুবাচুনি বাগাঁই কয়মুঙ নারীকখা ইনফরমেশন টেকনোলজিনি মন্ত্ৰি।

২০২২-২৩ রাঙবিসিঅ গ্র্যাজুয়েটরেমনি জত' সীরীঙনায়-সীরীঙনায়জীকরক অ সেপ নানা মুচুঙনায়রক বরগ [bms.tripura.gov.in](http://bms.tripura.gov.in) ওয়েবসাইটঅ থাঙগাঁই রেজিস্টার খীলায়না নাঙনায়। থাঙনায় ২ জুলাইনি সিমি বাসকাঙনি ২ আগস্ট, ২০২৪ জরা অব' চেঙজাক তঙনায়। অবনি বাগাঁই স্মার্টফোন পায়নানি বাগাঁই রাঙ ৫ হাজার খীলায় রাঙথঙনি সেপ মাননাঅ কয়মুঙ রীনায়রক বায়খাঙনি মাঙপিলি, রেশনকার্ড, ব্যাঙ্ক পাসবুক স্মার্টফোন পায়নানি ইনভয়েজনি সাকা কুবুলজাক রাঙনক কতরনি প্রিন্সিপালনি সহ তেই গ্র্যাজুয়েট এবা সেমিস্টাররেমনি মার্কশিট ওয়েবসাইটঅ আপলোড খীলায়না নাঙনায়। আপলোড খীলায়মানি উল' মানমানি গসিমুঙ লাইনঅ বায়খাঙনি রাঙনক কতর' জমা রীনা নাঙনায়। পানদাঅ মানজাক ফায়নায়রকনি বিসিং ককমুঙ নারীকখা ইনফরমেশন টেকনোলজি নায়খুঙনি পজা হরজাক সেক্রেটারি বিশ্ৰী বি, দাগিফাঙ জেয়া রঙল গেশন বি। পানদাঅ অ সামুঙবীতাংনি সাকা বাথঙ ডকুমেন্টারি ফনুকজাকখা। পানদাঅ জুদা জুদা রাঙনক কতরনি সীরীঙনায়-সীরীঙনায়জীক তেই ফীরীঙনায়-ফীরীঙনায়জীকরক মানজাক ফায়খা।